

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 1680

02-02-2024 - ൽ മറുപടിയ്ക്ക്

കർഷകരുടെ കുടിശിക ഒഴിവാക്കുന്നതിന് നടപടികൾ

ചോദ്യം	ഉത്തരം
<p align="center">ശ്രീ പി. അബ്ദുൽ ഹമീദ്</p>	<p align="center">ശ്രീ പി. പ്രസാദ് (കൃഷി വകുപ്പ് മന്ത്രി)</p>
<p>(എ) കൃഷി നഷ്ടം കാരണം ദുരിതത്തിലായി വായ്പകളുടെ തിരിച്ചടവ് സാധ്യമാകാതെ പ്രയാസപ്പെടുന്ന കർഷകരുടെ കുടിശിക ഒഴിവാക്കുന്നതിന് സീകരിച്ച നടപടികളുടെ വിശദാംശങ്ങൾ ലഭ്യമാക്കാമോ;</p>	<p>(എ) കർഷകർ സഹകരണ സംഘങ്ങളിൽ/ സൊസൈറ്റികളിൽ നിന്നും എടുക്കുന്ന വായ്പകൾക്ക് വയനാട്/ ഇടുക്കി ജില്ലകളിൽ 31.08.2020 വരെയും മറ്റ് ജില്ലകളിൽ 31.03.2016 വരെയും എടുത്ത വായ്പകൾക്ക് കേരള സംസ്ഥാന കർഷക കടാശ്വാസ കമ്മീഷൻ മുഖേന പരമാവധി 2 ലക്ഷം രൂപ വരെ കടാശ്വാസം അനുവദിച്ചു വരുന്നുണ്ട്. സഹകരണ ബാങ്കുകളിൽ വായ്പാ കുടിശ്ശികയുള്ളവർക്ക് പ്രത്യേക ഇളവുകൾ നൽകുന്നതിന് നവകേരളീയം കുടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി സഹകരണ ബാങ്കുകൾ നടപ്പിലാക്കാറുണ്ട്. ഒറ്റത്തവണ തീർപ്പാക്കൽ പദ്ധതി നടപ്പിലാക്കുമ്പോൾ പിഴപ്പലിശ പൂർണ്ണമായി ഒഴിവാക്കുന്നു. വ്യവസ്ഥകൾക്ക് വിധേയമായി അർഹരായവർക്ക് പലിശയിൽ പരമാവധി 50% വരെ ഇളവ് അനുവദിക്കുന്നു. കൂടാതെ ചില പ്രത്യേക വ്യവസ്ഥകൾക്ക് വിധേയമായി അർഹരായവരുടെ വായ്പ പൂർണ്ണമായോ, ഭാഗികമായോ ഇളവ് നൽകുന്നു. സാധാരണക്കാരായ ഗുരുതര രോഗബാധിതർ, മരണപ്പെട്ടവർ, മാതാപിതാക്കൾ മരണപ്പെട്ട ശേഷം മാതാപിതാക്കളുടെ ബാധ്യത തങ്ങളുടെ ബാധ്യതയായി നിലനിൽക്കുന്ന മക്കൾ തുടങ്ങിയ വിഭാഗത്തിലുള്ളവർക്ക് ഇളവുകൾ നൽകുന്നു.</p> <p>അർഹരായ വായ്പക്കാർക്ക് പൊതുമേഖലാ ബാങ്കുകൾ പരമാവധി ഇളവുകളോടു കൂടി ഒറ്റത്തവണ തീർപ്പാക്കൽ പദ്ധതിയുടെ ആനുകൂല്യം നൽകി വരുന്നുണ്ട്.</p> <p>കേരള ബാങ്ക് ഒഴികെയുള്ള നാഷണൽ/ഷെഡ്യൂൾഡ്/ കൊമേർഷ്യൽ ബാങ്കുകളുടെ കുടിശ്ശികയിന്മേൽ നടത്തപ്പെടുന്ന ജപ്തി നടപടികൾ കേരള റവന്യൂ റിക്കവറി നിയമ ഭേദഗതി നിലവിൽ വരുന്നതുവരെ നിർത്തിവയ്ക്കുന്നതിനായി ലാൻഡ് റവന്യൂ</p>

		<p>കമ്മീഷണർക്കും എല്ലാ ജില്ലാ കളക്ടർമാർക്കും നിർദ്ദേശം നൽകിയിട്ടുള്ളതാണ്. കേരള ബാങ്കിൽ നിന്നെടുത്ത വായ്പകളിൽ 10 ലക്ഷത്തിൽ താഴെ ലോണെടുത്തവർക്ക് 6 മുതൽ 8 തവണ വരെ അനുവദിക്കുന്നുണ്ട്. ബാങ്ക് ലോൺ ഒഴികെ മറ്റ് ഇനത്തിൽ കുടിശ്ശിക വരുന്ന കേസുകളിൽ മാനുഷിക പരിഗണനയുടെ അടിസ്ഥാനത്തിൽ തവണ അനുവദിച്ചു വരുന്നുണ്ട്.</p>
<p>(ബി) കാലാവസ്ഥാ വ്യതിയാനം, ജലലഭ്യതക്കുറവ്, വിളകളിലെ രോഗബാധ തുടങ്ങിയവയാലുള്ള കൃഷിനഷ്ടവും വരുമാനത്തകർച്ചയും കാരണമുള്ള കർഷകരുടെ ആത്മഹത്യ ഒഴിവാക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;</p>		<p>(ബി) കാർഷിക മേഖലയിൽ ഉണ്ടാകുന്ന പ്രശ്നങ്ങൾ മൂലം കർഷകൻ ആത്മഹത്യ ചെയ്യേണ്ട സാഹചര്യം സംസ്ഥാനത്തില്ല. കാലാവസ്ഥാ വ്യതിയാനം മൂലം കൃഷിനാശമുണ്ടായാൽ കർഷകർക്ക് സംസ്ഥാന സർക്കാരിന്റെ പ്രകൃതിക്ഷോഭ ദുരിതാശ്വാസമനുസരിച്ചുള്ള നഷ്ടപരിഹാരം ലഭിക്കുന്നു. ഇതിനു പുറമേ സംസ്ഥാന വിള ഇൻഷുറൻസ് പദ്ധതി കേന്ദ്ര സംസ്ഥാന സർക്കാരുകളുടെ ധനസഹായത്തോടെയുള്ള കാലാവസ്ഥാധിഷ്ഠിത വിള ഇൻഷുറൻസ് പരിരക്ഷ പ്രകാരമുള്ള ആനുകൂല്യവും ലഭിക്കുന്നുണ്ട്.</p> <p>കാലാവസ്ഥാധിഷ്ഠിത ഇൻഷുറൻസിൽ അംഗങ്ങളാകുന്ന കർഷകർക്ക് വിള നാശമുണ്ടായില്ലെങ്കിലും കാലാവസ്ഥാ വ്യതിയാനം മൂലമുണ്ടാകുന്ന വിള ഉൽപാദനക്കുറവിന് ആനുപാതികമായ നഷ്ടപരിഹാരം ലഭ്യമാകുന്നതാണ്. കാർഷിക വിളകളിലെ കീടരോഗാക്രമണം നിയന്ത്രിക്കുന്നതിന് ക്രോപ്പ് ഹെൽത്ത് മാനേജ്മെന്റ് പദ്ധതിയും വിവിധ വിളകൾക്കായുള്ള പദ്ധതികളും നടപ്പിലാക്കി വരുന്നു. ജലലഭ്യത കുറവുള്ള പ്രദേശങ്ങളിൽ ലഭ്യമായ ജലം ഏറ്റവും കാര്യക്ഷമമായി വിനിയോഗിക്കാനുതകുന്ന 'മൈക്രോ ഇറിഗേഷൻ' പദ്ധതികളും കൃഷിവകുപ്പ് നടപ്പിലാക്കി വരുന്നു.</p> <p>വിളകളിലെ പെട്ടെന്നുള്ള വ്യാപക കീടരോഗാക്രമണം പ്രതിരോധിക്കുന്നതിനുള്ള കണ്ടിജൻസി പ്രോഗ്രാം പെട്ടെന്നുള്ള വിളനാശത്തിൽ നിന്ന് രക്ഷ നേടുവാൻ കർഷകരെ സഹായിക്കുന്നു. സംസ്ഥാന സർക്കാർ ലോക ബാങ്ക് സഹായത്തോടെ 2023-24 സാമ്പത്തിക വർഷം മുതൽ നടപ്പിലാക്കുന്ന പദ്ധതിയാണ് കേരള കാലാവസ്ഥ പ്രതിരോധ മൂല്യവർദ്ധിത ശൃംഖല നവീകരണ പദ്ധതി (KERA). കൃഷിയിലെ കാലാവസ്ഥ പ്രതിരോധവും ലഘൂകരണവും പ്രസ്തുത പദ്ധതിയിലെ ഒരു മുഖ്യ ഘടകമാണ്. ഇതിനു പുറമെ KABCOയും വൻ മുടക്കുമുതലുള്ള കാർഷിക മൂല്യവർദ്ധനവിനും</p>

			വിപണനത്തിനും പ്രാധാന്യം നൽകുന്ന വിവിധ പദ്ധതികളും വരുന്ന സാമ്പത്തിക വർഷം നടപ്പിലാക്കുമ്പോൾ കർഷകന്റെ വരുമാനം ഗണ്യമായി വർദ്ധിപ്പിക്കുന്നതിന് സാധ്യമാകുന്നു.
(സി)	ഈ സർക്കാർ അധികാരത്തിൽ വന്ന ശേഷം സംസ്ഥാനത്ത് എത്ര കർഷകർ ആത്മഹത്യ ചെയ്തു; അവരുടെ ആശ്രിതർക്ക് നൽകിയ ധന സഹായം സംബന്ധിച്ച വിശദാംശങ്ങൾ നൽകാമോ;	(സി)	ഈ സർക്കാർ അധികാരത്തിൽ വന്നതിനുശേഷം 17 കർഷകരുടെ ആത്മഹത്യകൾ റിപ്പോർട്ട് ചെയ്തിട്ടുണ്ട്. ഇവയെല്ലാം കർഷക ആത്മഹത്യയായി സ്ഥിരീകരിക്കപ്പെട്ടിട്ടില്ല. കർഷക ആത്മഹത്യയായി സ്ഥിരീകരിച്ച കർഷകരുടെ ആശ്രിതർക്ക് സർക്കാർ മുഖേന ധനസഹായം നൽകി വരുന്നു.
(ഡി)	അരി, പച്ചക്കറി, പഴവർഗ്ഗങ്ങൾ എന്നിവയ്ക്ക് അന്യ സംസ്ഥാനങ്ങളെ ആശ്രയിക്കുന്നതിനു പകരം അവയൊക്കെ നമ്മുടെ സംസ്ഥാനത്ത് നിന്നും ലഭ്യമാക്കുന്നതിന് കൃഷി വകുപ്പ് ചെയ്ത് വരുന്ന നടപടികൾ എന്തെല്ലാമാണ്; വ്യക്തമാക്കാമോ?	(ഡി)	അരി, പച്ചക്കറി, പഴവർഗ്ഗങ്ങൾ എന്നിവയിൽ സംസ്ഥാനത്തിന്റെ ആഭ്യന്തര ഉൽപാദനം വർദ്ധിപ്പിച്ച് സ്വയം പര്യാപ്തതയിലേക്ക് എത്തിക്കുന്നതിന് വിവിധ പദ്ധതികളും പ്രവർത്തനങ്ങളും സർക്കാർ നടത്തി വരുന്നു. അവയുടെ വിശദാംശങ്ങൾ അനുബന്ധമായി ചേർക്കുന്നു.

സെക്ഷൻ ഓഫീസർ

അനുബന്ധം

I. നെൽകൃഷി

- (i) നെൽകൃഷിയിൽ ഗ്രൂപ്പ് ഫാമിംഗ് പ്രോത്സാഹിപ്പിക്കുന്നതിനായി സുസ്ഥിര നെൽകൃഷി വികസന പദ്ധതി പ്രകാരം ഹെക്ടറിന് 5500/- രൂപ നിരക്കിൽ ധനസഹായം നൽകിവരുന്നു.
- (ii) നെൽകൃഷി വിളവ് വർദ്ധിപ്പിച്ച് ലാഭകരമാക്കുന്നതിനായി ഹെക്ടറിന് 5400/- രൂപ നിരക്കിൽ കമ്മായം പ്രയോഗിക്കുന്നതിന് ആനുകൂല്യം ലഭ്യമാണ്.
- (iii) പാടശേഖര സമിതികൾക്ക് അടിസ്ഥാനസൗകര്യങ്ങൾ വർദ്ധിപ്പിക്കുന്നതിന് നെൽകൃഷി വികസന പദ്ധതിയിൽ പ്രോജക്ട് അധിഷ്ഠിത അടിസ്ഥാന സൗകര്യ വികസനം, കട്ടനാട് പാടശേഖരങ്ങളുടെ അടിസ്ഥാന സൗകര്യ വികസനം, RKI പൊന്നാനി കോൾ നിലങ്ങളുടെ വികസനം എന്നീ പദ്ധതികൾ വഴി നടപടി സ്വീകരിച്ചുവരുന്നു.
- (iv) തരിശുനിലങ്ങൾ കൃഷിയോഗ്യമാക്കുന്നതിന് ഹെക്ടറിന് 40,000/- രൂപ വരെ ധനസഹായം ലഭ്യമാണ്.
- (v) കെ.എസ്.എസ്.ഡി.എ വഴി അത്യുൽപ്പാദനശേഷിയുള്ള വിത്തുകളുടെ സംഭരണവും വിതരണവും നടത്തിവരുന്നു.
- (vi) സവിശേഷ നെൽവിത്തിനങ്ങൾ കൃഷി ചെയ്യുന്നതിന് ഹെക്ടറിന് 10,000/- രൂപ ധനസഹായം ലഭ്യമാണ്.
- (vii) നെൽ വയൽ ഉടമകൾക്ക് ഹെക്ടറിന് 3000/- രൂപ നിരക്കിൽ പാഡി റോയൽറ്റി നൽകിവരുന്നു.
- (viii) നെൽകൃഷിക്ക് ഭൂപരിധിയില്ലാതെ സൗജന്യ വൈദ്യുതി നൽകുന്നുണ്ട്.
- (ix) കി.ഗ്രാമിന് 28.20/- രൂപ നിരക്കിൽ നെല്ല് സംഭരണം നടത്തുന്നു.
- (x) ഹെക്ടറിന് 1000/- രൂപ നിരക്കിൽ ഉത്പാദന ബോണസ് അനുവദിക്കുന്നുണ്ട്.
- (xi) ഇതിനുപുറമെ തദ്ദേശ സ്വയംഭരണ സ്ഥാപനങ്ങൾ വഴി ഹെക്ടറിന് 25,000/- രൂപ വരെയുള്ള ആനുകൂല്യങ്ങൾ നൽകിവരുന്നുണ്ട്.

II. പച്ചക്കറി

- (i) 20 ലക്ഷം സങ്കരയിനം പച്ചക്കറി വിത്ത് പായ്ക്കറ്റുകൾ വിതരണം ചെയ്യുന്നതിനായി 2023-24 വർഷം നടപടികൾ സ്വീകരിച്ചിട്ടുണ്ട്.
- (ii) ബഹുജന മാധ്യമങ്ങൾ വഴി 5 ലക്ഷം വിത്തു പായ്ക്കറ്റുകൾ വിതരണം ചെയ്തു.
- (iii) ഇതുകൂടാതെ വിവിധ കർഷകർ, കർഷക ഗ്രൂപ്പുകൾ, റസിഡന്റ്സ് അസോസിയേഷനുകൾ മുഖാന്തിരം 50.00 ലക്ഷം വിത്ത് പായ്ക്കറ്റുകൾ കൂടി വിതരണം ചെയ്തു.
- (iv) 1.086 കോടി പ്രോ ടേ പച്ചക്കറി തൈകൾ വിതരണം ചെയ്തു.
- (v) വ്യാവസായിക അടിസ്ഥാനത്തിൽ കൃഷി ചെയ്യുന്ന കർഷകർക്ക് പന്തൽ ഇനങ്ങൾക്ക് ഹെക്ടറിന് 25,000/- രൂപ നിരക്കിലും നിലത്തു കൃഷി ചെയ്യുന്ന ഇനങ്ങൾക്ക് ഹെക്ടറിന് 20,000/- രൂപ നിരക്കിലും ആനുകൂല്യം ലഭ്യമാണ്.
- (vi) മഴമറയിൽ കൃഷി ചെയ്യുന്ന കർഷകർക്ക് 50,000/- രൂപ എന്ന നിരക്കിൽ 100m² എന്ന തോതിൽ ആനുകൂല്യം ലഭിക്കും.
- (vii) ഗാർഹിക കൃഷി ചെയ്യുന്ന കർഷകർക്ക് 25 ചെടിച്ച് അടങ്ങുന്ന ഒരു യൂണിറ്റിന് 3750/- രൂപ എന്ന നിരക്കിൽ ധനസഹായം ലഭ്യമാണ്.
- (viii) 'അർക്ക' വെർട്ടിക്കൽ എന്ന പ്രത്യേക ലംബകൃഷിക്ക് 5000/- രൂപ ഒരു യൂണിറ്റിന് അധിക സഹായം നൽകി വരുന്നു.
- (ix) തുറസ്സായ സ്ഥലത്തെ കൃത്യതാകൃഷിക്ക് ഹെക്ടറിന് 1 ലക്ഷം രൂപ എന്ന തോതിൽ ആനുകൂല്യം ലഭ്യമാണ്.
- (x) ശീതകാല പച്ചക്കറി കൃഷിക്കായി ആ മേഖലയിൽ ഹെക്ടറിന് 30,000/- രൂപ എന്ന നിരക്കിൽ സബ്സിഡി നൽകി വരുന്നു. (ഇടുക്കി, വയനാട്)

(III) ഫലവർഗ്ഗവികസനം

- (i) വിവിധ തരം ഫലവർഗ്ഗവിളകളും തൈകളും സൗജന്യനിരക്കിൽ വിതരണം ചെയ്യുവരുന്നു.
- (ii) അത്യുൽപ്പാദന ശേഷിയുള്ള ഫലവർഗ്ഗങ്ങളുടെ ഗ്രാഫ്റ്റുകൾ, ലെയറുകൾ എന്നിവ 75% സബ്സിഡി നിരക്കിൽ വിതരണം ചെയ്യുന്നു.
- (iii) ടീഷ്യൂൾച്ചർ വാഴതൈകൾ 75% സബ്സിഡി നിരക്കിൽ വിതരണം ചെയ്യുന്നുണ്ട്.
- (iv) MIDH പദ്ധതികളോടൊപ്പം അവ കർഷകർക്ക് കൂടുതൽ ആകർഷകമാക്കുന്നതിനായി ടോപ് അപ്പ് സബ്സിഡികളും കൂടെ നൽകിവരുന്നുണ്ട്. ഇതിനായി 195 ലക്ഷം രൂപ അനുവദിച്ചിട്ടുണ്ട്.
- (iv) പഴം പച്ചക്കറികളെ വിലയിടിവിൽ നിന്നും രക്ഷപ്പെടുത്തുന്നതിന് 16 ഇനം പച്ചക്കറികൾക്ക് അടിസ്ഥാന വില പദ്ധതി നടപ്പിലാക്കിവരുന്നു.

സെക്ഷൻ ഓഫീസർ